

មជ្ឈមណ្ឌលឯកសារកម្ពុជា

សេចក្តីសម្រេចរបស់សាលាដំបូងលើសម្បទាផ្នែកបញ្ជាស្មារតីរបស់ជនជាប់ចោទ អៀង ធីរិទ្ធ

ឆាយ ឈុនលី ថ្ងៃទី១៣ ខែកញ្ញា ឆ្នាំ២០១២

នៅថ្ងៃទី១៣ ខែកញ្ញា ឆ្នាំ២០១២ អង្គជំនុំជម្រះសាលាដំបូងនៃអង្គជំនុំជម្រះវិសាមញ្ញក្នុងតុលាការកម្ពុជាបានចេញសេចក្តីសម្រេចដោះលែងជនជាប់ចោទ អៀង ធីរិទ្ធ ឲ្យនៅក្រៅឃុំ និងផ្អាកកិច្ចដំណើរការនីតិវិធីប្រឆាំងនឹងជនជាប់ចោទក្នុងសំណុំរឿង០០២ ដោយមិនកំណត់រយៈពេលវេលាដោយសារតែអង្គជំនុំជម្រះបានរកឃើញថា ជនជាប់ចោទពុំមានសម្បទាខាងបញ្ជាស្មារតីគ្រប់គ្រាន់ក្នុងការចូលរួមសវនាការបាន។ ក៏ប៉ុន្តែ អង្គជំនុំជម្រះនឹងរៀបចំឲ្យមានការពិគ្រោះយោបល់ជាមួយអ្នកជំនាញជារៀងរាល់ឆ្នាំចាប់ពីខែមិនា ឆ្នាំ២០១៣ ក្នុងរយៈពេលអត្ថិភាពរបស់តុលាការ ដើម្បីធ្វើការតាមដានសុខភាពបញ្ជាស្មារតីរបស់ អៀង ធីរិទ្ធ ក្នុងគោលបំណងបញ្ជាក់ពីជំរើសនៃការព្យាបាលជនជាប់ចោទបន្តទៀត។ នៅក្នុងសេចក្តីសម្រេចនោះទៀតសោត អង្គជំនុំជម្រះបានកំណត់នូវលក្ខខណ្ឌចំនួនពីរគឺ ១) មិនឲ្យជនជាប់ចោទធ្វើការជ្រៀតជ្រែកដល់សាក្សី អ្នកជំនាញ ឬជនរងគ្រោះនៅចំពោះមុខអង្គជំនុំជម្រះ និងជនជាប់ចោទដទៃទៀត លើកលែងតែជនជាប់ចោទ អៀង សារី ដែលជាស្វាមី និង ២) មិនឲ្យជនជាប់ចោទជួបជាមួយប្រព័ន្ធសាតិមានដែលពាក់ព័ន្ធនឹងកិច្ចដំណើរការនីតិវិធីរបស់តុលាការ។

សេចក្តីសម្រេចនេះ បានធ្វើឡើងបន្ទាប់ពីអង្គជំនុំជម្រះបានបើកសវនាការនៅថ្ងៃទី៣០ - ៣១ ខែសីហា ឆ្នាំ២០១២ ដើម្បីធ្វើការសាកសួរអ្នកជំនាញបួនរូបគឺលោកស្រីវេជ្ជបណ្ឌិត ចក់ ធីតា, លោកវេជ្ជបណ្ឌិត ចន ឃីវិល, លោកវេជ្ជបណ្ឌិត ស៊ីណា ហ្វាហ្សូល និងលោកវេជ្ជបណ្ឌិត ហួត លីណា ទាក់ទងនឹងលទ្ធផលនៃការពិនិត្យបញ្ជាស្មារតីរបស់ជនជាប់ចោទ អៀង ធីរិទ្ធ។

បន្ទាប់ពីមានការពិភាក្សារដេញដោលអ្នកជំនាញទាំងបួននាក់រួចមក ភាគីសហព្រះរាជអាជ្ញាបានយល់ស្របថា ជនជាប់ចោទមិនមានសម្បទាគ្រប់គ្រាន់ក្នុងការចូលរួមសវនាការ និងយល់ស្របឲ្យមានការដោះលែងជនជាប់ចោទដោយមានលក្ខខណ្ឌមួយចំនួនដូចជា ១) ស្ថិតនៅទីកន្លែងដែលមានអស័យដ្ឋានជាក់លាក់ដែលត្រូវមានការជូនដំណឹងមកអង្គជំនុំជម្រះ ២) មានការពិនិត្យពីសុវត្ថភាពជនជាប់ចោទដោយអាជ្ញាធរ ឬមន្ត្រីណាមួយដែលតុលាការចាត់តាំងរៀងរាល់សប្តាហ៍ ៣) ប្រកល់លិខិតឆ្លងដែន និងអត្តសញ្ញាណប័ណ្ណមកតុលាការ ៤) មិនឲ្យមានការទាក់ទងដោយផ្ទាល់ ឬប្រយោលជាមួយជនជាប់ចោទ

1 esckpsermcrbssal addtg Éksarel xE138/1/10 chéf 13 ExkBañ qañ 2012
2 esckpsermcrbssal addtg Éksarel xE138/1/10 chéf 13 ExkBañ qañ 2012

ផ្សេងទៀតលើកលែងតែជនជាប់ចោទ អៀង សារី ៥) មិនទាក់ទងផ្ទាល់ ឬប្រយោលជាមួយសាក្សី ឬជនរងគ្រោះដែលត្រូវមកធ្វើសក្ខីកម្ម ៦) មិនទ្រាំខានដល់ដំណើរការនៅតុលាការ ។ ជួយទៅវិញមេធាវីតំណាងដើមបណ្តឹងរដ្ឋប្បវេណីបានស្នើសុំឲ្យអង្គជំនុំជម្រះធ្វើការបន្តឃុំខ្លួនជនជាប់ដោយមានការតែងតាំងអ្នកជំនាញថ្មី ដើម្បីធ្វើការតាមដានស្ថានភាពបញ្ហាស្មារតីជនជាប់ចោទបន្តទៀត និងស្នើសុំឲ្យតុលាការផ្តល់ហេតុផលឲ្យបានលម្អិត និងច្បាស់លាស់ប្រសិនបើតុលាការធ្វើការដោះលែងជនជាប់ចោទ ។ ចំណែកមេធាវីការពារក្តីជនជាប់ចោទវិញ បានស្នើសុំឲ្យអង្គជំនុំជម្រះធ្វើការដោះលែងជនជាប់ចោទ ដោយគ្មានលក្ខខណ្ឌ ។

សូមបញ្ជាក់ថា ទោះបីជាកិច្ចដំណើរការនីតិវិធីជំនុំជម្រះប្រឆាំងនឹងជនជាប់ចោទ អៀង ធីរិទ្ធ ត្រូវបានផ្អាកដោយមិនកំណត់ពេលវេលាដោយសារតែករណីខាងលើក៏ដោយ ក៏បទចោទប្រឆាំងនឹងជនជាប់ចោទនៅតែបន្តជារៀងរហូត ហើយជនជាប់ចោទក៏នឹងត្រូវនាំយកមកជំនុំជម្រះក្នុងករណីដែលជនជាប់ចោទមានសម្បទាគ្រប់គ្រាន់ក្នុងការចូលរួមក្នុងសវនាការ ។